

Devaih Kritam 06 Vishnu Stotram

దేవైః కృతం ౬ విష్ణుస్తోత్రమ్

Document Information



Text title : Devaih Kritam 06 Vishnu Stotram

File name : devaiHkRRitaM06viShNustotram.itx

Category : vishhnu, vishnu, shivapurANa, stotra

Location : doc_vishhnu

Proofread by : PSA Easwaran

Description/comments : shivapurANa | rudrasaMhita | yuddhakhaNDa | adhyAya 16/3-21||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org



దేవైః కృతం ౬ విష్ణుస్తోత్రమ్



దేవా ఊచుః ।

హృషీకేశ మహాబాహో భగవన్ మధుసూదన ।

నమస్తే దేవదేవేశ సర్వదైత్యవినాశక ॥ ౩॥

మత్స్యరూపాయ తే విష్ణో వేదాన్నీతవతే నమః ।

సత్యవ్రతేన సద్రాజ్ఞా ప్రలయాబ్ధిహరిణే ॥ ౪॥

కుర్వాణానాం సురాణాం చ మథనాయోద్యమం భృశమ్ ।

బిభ్రతే మన్దరగిరిం కూర్మరూపాయ తే నమః ॥ ౫॥

నమస్తే భగవన్నాథ క్రతవే సూకరాత్మనే ।

వసున్ధరాం జనాధారాం మూర్ధతో బిభ్రతే నమః ॥ ౬॥

వామనాయ నమస్తుభ్యముపేన్ద్రాఖ్యాయ విష్ణవే ।

విప్రరూపేణ దైత్యేన్ద్రం బలిం ఫలయతే విభో ॥ ౭॥

నమః పరశురామాయ క్షత్రనిక్షత్రకారిణే ।

మాతుర్హితకృతే తుభ్యం కుపితాయాసతాం ద్రుహే ॥ ౮॥

రామాయ లోకరామాయ మర్యాదాపురుషాయ తే ।

రావణాన్తకరాయాశు సీతాయాః పతయే నమః ॥ ౯॥

నమస్తే జ్ఞానగూఢాయ కృష్ణాయ పరమాత్మనే ।

రాధావిహారిణాయ నానాశీలాకరాయ చ ॥ ౧౦॥

నమస్తే గూఢదేహాయ వేదనిన్దాకరాయ చ ।

యోగాచార్యాయ జైనాయ బౌద్ధరూపాయ మాపతే ॥ ౧౧॥

నమస్తే కల్కిరూపాయ మేచ్ఛానామన్తకారిణే ।

అనన్తశక్తిరూపాయ సద్ధర్మస్థాపనాయ చ ॥ ౧౨॥

నమస్తే కపిలరూపాయ దేవహూత్యై మహాత్మనే ।

వదతే సాఙ్ఖ్యయోగం చ సాఙ్ఖ్యచార్యాయ వై ప్రభో ॥ ౧౩॥

నమః పరమహంసాయ జ్ఞానం సంపదతే పరమ్ ।
 విధాత్రే జ్ఞానరూపాయ యేనాత్మా సమప్రసీదతి ॥ ౧౪॥
 వేదవ్యాసాయ వేదానాం విభాగం కుర్వతే నమః ।
 హితాయ సర్వలోకానాం పురాణరచనాయ చ ॥ ౧౫॥
 ఏవం మత్స్యాదితనుభిర్భక్తకార్యోద్యతాయ తే ।
 సర్గస్థిధ్వంసకర్త్రే నమస్తే బ్రహ్మణే ప్రభో ॥ ౧౬॥
 ఆర్తిహస్తే స్వదాసానాం సుఖదాయ శుభాయ చ ।
 పీతామ్బరాయ హరయే తార్క్ష్యాయానాయ తే నమః ।
 సర్వక్రియాయైకకర్త్రే శరణ్యాయ నమో నమః ॥ ౧౭॥
 దైత్యసంతాపితామర్త్యదుఃఖాదిధ్వంసవజ్రక ।
 శేషతల్పశయామార్కచన్ద్రనేత్రాయ తే నమః ॥ ౧౮॥
 కృపాసిన్ధో రమానాథ పాహి నశ్వరణాగతాన్ ।
 జలన్దరేణ దేవాశ్చ స్వర్గాత్సర్వే నిరాకృతాః ॥ ౧౯॥
 సూర్యో నిస్సారితః స్థానాచ్చన్ద్రో వహ్నిస్తథైవ చ ।
 పాతాలాన్నాగరాజశ్చ ధర్మరాజో నిరాకృతః ॥ ౨౦॥
 విచరన్తి యథా మర్త్యాశ్శోభన్తే నైవ తే సురాః ।
 శరణం తే వయం ప్రాప్తా వధస్తస్య విచిన్త్యతామ్ ॥ ౨౧॥
 ఇతి శివపురాణే రుద్రసంహితాయాం యుద్ధఖణ్డే షోడశాధ్యాయాన్తర్గతం
 దేవైః కృతం విష్ణుస్తోత్రం సమాప్తమ్ ।
 శివపురాణ । రుద్రసంహితా । యుద్ధఖణ్డ । అధ్యాయ ౧౬/౩-౨౧॥

shivapurANa . rudrasaMhitaA . yuddhakhaNDa . adhyAya 16/3-21..

Proofread by PSA Easwaran

Please send corrections to sanskrit@cheerful.com

